

IL-"CODEX SINAITICUS"

Dawk li għandhom hjiel mhux hażin ta' l-istorja, huma x'inhuma, Lhud, Insara, Misilmin jew Atej-Materjalisti, ikollhom jistqarru li fost in-nies il-kbar, Ġesù kien dak li gieb fid-dinja l-aktar tibdil. Nies li jemmnun bih u li ma jemmnux, aktar ma jghaddi ż-żmien, aktar qegħdin jaraw kemm huma xierqa u tajbin il-fehmiet tiegħu (1), u bil-qajl (ghax xejn ma jsir sewwa bil-ghaġla), idah-ħluhom fil-ligijiet tal-pajjiż.

Dan ir-raġel, Ġesù, ftit dam fid-dinja, ghax miet meta kellu xi tletin sena. U haġtu qisha kollha ghexha bħan-nies l-onra: jahdem, bi x jghaj-jex 'l ommu u jzomm id-dar. Iż-żmien li fih werfa fehemtu u għallem tagħlimu, kienet l-aħhar sena ta' haġtu (hekk jidher mis-Sinottki, u l-libkar santi Padri hekk iġhidu wkoli) (2). U targa' minn din is-sena trid tnaqqas xi erba' xhur jew hamsa: l-erbghin jum tas-sawma, u xi tlet xhur, jew xi haġa iżjed tax-xitwa (min-Novembru, meta jibda żmien ix-xita fil-Palestina sa Marzu tas-sena ta' wara) żmien li fih Ġesù jew tbiegħed mill-Palestina (3) inkella qagħad xi mkien miġbur għalih wahdu, fejn in-nies ma jsibubx. Mela kif ġara li fi żmien tmin xhur, jew sebgħa, Ġesù tagħa lid-dinja din it-tefġha kollha, li għadha sejra s'issa, u qegħda tizzied kull ma jmur?

Ġesù, isthaġlu li bi kliemu qabbad nar: nar, ġewwa xi wetja miksija bil-haxix niexef. Ir-riħ jonfoħ; ix-xrar itir; u kull fejn taqa' xrara, il-huxlief jixgħel. Dan in-nar kien hemm hafna min ried jifih, imma ma satax. U ara kemm xtered bil-ghaġla, li f'anqas minn tlitt mitt sena, quddiem dan-naqra ta' had-

diem Lhudi, kellu jbaixxi rasu l-kolos-su tal-Imperu Ruman!


Imma biex saret dit-tibdila kollha? X'kien ix-xrar li qabbad dan in-nar? Kienet il-kitba! Ghax hafna mit-tagħlim ta' Ġesù lahaq inkiteb min-nies, qabel ma miet hu; u n-nies ta' fehma tajba li laħqu qrawh, issaħħru fuqu. Ghax it-tagħlim ta' Ġesù isthaġlu li huwa duwa; duwa li ddewwi l-mardiet u t-tbatijiet kollha, tal-ġisem u tal-ħsieb. U min ma għandux xi għilla? Xi haġa li tkiddu u tifnih? Min għandu l-ġid kullu tad-dinja: saħħa, flus u libertà, għandu diq ukoll li ma jistax jehles minnu; għandu l-biża' tal-mewt! Mela, bħal ma kull hadd ifittex li jikseb ftit duwa ghax għandu xi marda, hekk kull hadd beda jfittex itenni l-kitba ta' kliem Ġesù, meta n-nies intebhet bil-ġmiel u s-siwi li kienu f'ha.

L-Insara — jġigfieri n-nies li emmnu-tagħlim ta' Ġesù u riedu jghixu fuqu — ma'tul l-ewwel u t-tieni u t-tielet mitt sena ta' wraġh, żdiedu tal-ghaġeb, hekk li l-Imperatur ta' Ruma, Djoklezjanu, tbażża' minn-hom! Ara sa fejn kien daħal id-Din Nisrani, li mart Djoklezjanu u bintu kienu Nsara! Għal hekk l-Imperatur għamel għall-Insara u ried jeqrid-hom kollha, u dam iqattel fihom għal xi disa' snin. L-aqwa haġa li kellhom l-ewwel Insara kienu l-Kotba; kotba, bit-tagħlim tal-Profeti u t-tagħlim tal-Appostli, u f'nofshom, bħala l-qalba ta' kollox, it-tagħlim ta' Ġesù; ghax il-Profeti habbruħ, u l-Appostli xandruħ. Għal hekk Djoklezjanu, meta għamel għall-Insara, fettxilhom l-aqwa haġa: li jaharqil-hom il-Kotba li kellhom.

U haraq Kotba, Djoklezjanu! Haraq minnhom bl-eluf! U ġarraf knejjes, u qatel Insara! Imma l-Kotba ma sehhlux jahraqhom kollha, ghax helsuha x'erba' minnhom u baqghu mohbijin. U l-Insara ma qatilhomm kollha, l-anqas. Ghax helsuha xi ftit minnhom u baqghu hajjin. U minn dawn il-ftit Insara u l-ftit Kotba, innar ta' Ġesù raġa' beda jaqbad! Ghax ix-xrar raġa' beda jtir fuq il-huxliel!

erba' snin ilu, f'Novembru tas-sena 1859.

Il-kotba tal-qedem kienu jkunu ta' żewġ xorta: kotba twal u mgerbin, donnhom fisqija, li kull wiehed jghidulu *volumen* (4), u kotba folji-folji, marbutin flimkien, li kull wiehed jghidulu *codex* (4). Ir-rhas fosthom kienu jkun tal-bordi, jew tal-papiru, jiġifieri tal-qxur tal-qasab; u l-gholjin, is-sbieh, kienu jkun tal-gild. Il-gild, fix-xorta tal-kotba



Ritratt tal-“*Codex Sinaiticus*”, il-ktieb tal-gild tan-nagħaġ, li għandu żmien fuq l-elf u sitt mitt sena. Xtrawh l-Ingliši minn għand ir-Russi b'£100,000 (mitt elf lira) fis-sena 1933. Jinsab fil-British Museum.

Mela: il-ghodda ta' Ġesù, biex ibiddel id-dinja, wara mewtu, kienet il-kitba. Issa naqbd u fuq haġa ohra, u naraw ftit kif kienu l-kotba ta' dak iż-żmien. U naraw biss wiehed mill-eqdem żewġ kotba nsara tad-dinja: naraw il-“*Codex Sinaiticus*”, li nsab b'sadfa, jew *kunbinazjoni* kbira, fl-1844, u nheles mit-telfien mija u

volumen, kien ikun miktub min-naha waħda; imma tax-xorta *codex*, kienu jkun miktubin miż-żewġ naħat. Il-kotba tal-Insara, kienu, kif jidher s'issa, tal-ghamla *codex*. L-eqdem żewġ kotba Nsara li hawn fid-dinja, jixbh u hafna lil xulxin, u t-tnejn ta' żmien Kostantinu, jiġifieri tal-ewwel nofs tar-Raba' sekl. It-tnejn ta'

din il-ghamla; wiehed qieghed fil-Biblijoteka tal-Vatikan, Ruma, u ghal hekk iġhidulu *Codex Vaticanus*, u l-iehor qieghed fil-British Museum, Londra, u billi nsab fuq is-Sinaj, iġhidulu *Codex Sinaiticus*. Ngħidu xi haġa fuq dan tal-aħħar, għax fuq hawn hafna miktub.

Mela, fil-barr ta' bejn l-Eġittu u l-Palestina, hemm ġebel għoli, jew *muntanja* kbira, iġhidulha *Ġebel Sinaj*. Hemm fuq hemm Dejr, qadim għall-aħħar, tar-Rhieb Griegi, li kien mibni mill-Imperatur Gustinjanu fis-seklu VI (Gustinjanu twieled fis-sena 483 u miet fis-sena 565). Darba waħda, f'Mejju tas-sena 1844, mar iżur dad-Dejr wiehed għaref Germaniż, jismu Kostantinu Tischendorf, biex jara jsib xi test qadim tal-Bibbja, u qagħad hemm ftit taż-żmien. Fil-kamra fejn ir-Rhieb kellhom il-forn fejn jahmu l-hobż (għax hemm fuq bġhid mill-ibliet, għal hekk ir-Rhieb jagħmlu kollox huma), ra qartalla mimlija bil-kotba mqattgħin. Saqsa għal fejn kienu hemm, u qalulu li kienu hemm għal hruq, u li qabel kienu harqu żewġ qratat kotba ohra. Tischendorf mar iqalleb il-kotba f'dil-qartalla, u fost il-kotba mqattgħin, sab 129 folja ta' "codex", jew ktieb tal-ġild, qadim għall-aħħar, l-eqdem wiehed li kien iltaqa' miegħu. Talab lir-Rhieb li jagħtuh dawk il-folji, imma ma redux. Tawh biss minnhom 43 folja, jiġifieri mit-tlieta waħda tagħhom. Hadhom, u wara tagħhom rigal lil Federiku Augustu II, re tas-Sassonia, li qegħedhom fil-Librerija Publika ta' Leipzig. Qabel ma telaq, Tischendorf qal lir-Rhieb li jibżgħu għal dawk il-folji, għax kienu qodma hafna u għeżiež.

Tischendorf billi kien hsiebu fil-folji li kien halla warajh, raġa' mar

is-Sinaj disa' snin wara, fis-sena 1853; imma r-Rhieb ma tawh ebda tagħrif fuq x'kienu għamlu bihom, u hekk qaibu sewda, raġa' telaq minn hemm. Imma raġa' mar sitt snin wara, u dahal f'dak id-Dejr fil-31 ta' Jannar, tas-sena 1859. Qagħad hemm erbat ijiem, u fil-ghaxija, jum qabel ma telaq, qagħad jithaddet mal-ajk li kien jiehu hsieb il-mejda tar-Rhieb u semmielu l-kotba l-qodma. L-ajk qal li hu wkoll kellu ktieb qadim, u medd idu fuq il-farxa ta' bieb ċelltu, fejn kien iżomm il-kikkri tal-kafe, u ġieb minn hemm ktieb ohxon misrur f'biċċa xoxqa hamra. L-ajk fetahha u Tischendorf jara quddiemu "codex". Magħmul mill-folji li hu kien sab fil-qartalla hmistax il-sena qabel, u hafna ohrajn shabhom, li flimkien kienu jagħmlu biċċa mill-Ghaqda l-Qadima, u l-Ghaqda l-Gdida kollha, u żewġ kotba ohra: l-ittra ta' San Barnaba u ktieb iehor jgħidulu r-Rgħaj ta' Hermas; kollox miktub bil-Grieg, fuq il-ġild.

Tischendorf, biż-żgħil, qala' minn għand dawk ir-Rhieb li jiehu miegħu dak il-"codex", għand ir-Rhieb shabhom, fil-Kajr. Imma Tischendorf, teżor bħal dak ma riedx jtilqu. Għal hekk talab lill-kbarat tagħhom li jagħtu dak il-ktieb bħala rigal lil-Kzar tar-Russja Alessandru II, li kien jagħmlilhom wisq ġid. Wara hafna tiġbid, qalulu iwa, u tah f'idejn il-Kzar fid-19 ta' Novembru tas-sena 1895. U l-Kzar lir-Rhieb tas-Sinaj tagħhom rigal iehor minn bdielu: disat elef (9,000) rublu, li jagħmlu xi elf, tlet mija u hamsin (1,350) lira deheb.


Dan il-"codex" il-Kzar qegħdu fil-Biblijoteka Imperjali ta' San Petersburg; hemmekk, wiehed Professur Inġliż, Kirsopp-Lake u l-mara

tieghu bejn is-sena 1908 u 1911, hadulu r-ritratt faċċata-faċċata, u dahlu magħhom il-folji li kien hemm f'Leipzig. U min dawn ir-ritratti ghamlu kopja eżatta fil-Clarendon Press. Hekk min ihobb jistudja, sata' jixtri kopja minn dawn u qisu jkollu quddiemu l-"codex" xorta wahda, minghajr ma jehtieglu jsiefer u jdum żmien twil barra, jistudja l-ktieb.

Fis-sena 1917 saret ir-rivoluzjoni Russa u l-hakma giet f'idejn il-Komunisti, li huma Atej-materjalisti,

gliżi, u tqiegħed fil-British Museum jumejn wara l-Milied, jiġifieri fis-27 ta' Diċembru tas-sena 1933.

Dan il-"codex" magħmul minn mazzi ta' tmien folji tal-ġild il-wieħed; kull folja twila hmistax il-pulzier u wiesgħa tlittax u nofs jew erbatax. Dawn it-tmien folji magħmula minn żewġ ġildiet, tannagħaġ jew tal-mogħoż, kull ġilda mitnija fi tnejn, li tagħmel żewġ folji, jiġifieri erba' faċċati. Fil-bidu, kull biċċa ġilda minn dawn kienet



L-Eġittu — Id-Dejra ta' santa Katarina, fuq Gebel Sinaj, fejn Tischendorf sabb il-"Codex Sinaiticus" fis-sena 1844

għal hekk dan il-"codex" għalihom ma kellu ebda siwi. Għal hekk wara żmien riedu jbiegħuh. L-ewwel stiednu biex tixtrih lil Amerka, u ma ftiehmux. Wara kellmu wkoll lil British Museum ta' Londra, li xtratu bis-somma ta' mitt-elf (100,000) lira; 50,000 minnhom ingabru mill-poplu u 50,000 oħra harigħom il-Mużew. Hekk dan il-manuskritt, imsemmi *Codex Sinaiticus* inkiseb minn l-In-

twila xi 28 pulzier u wiesgħa xi 16; imbagħad mal-mijiet ta' snin, kull darba li jagħmlu qoxra ġdida fil-ktieb kienu jqassu ftit minnha.

Il-ġilda jkollha żewġt uċuħ: wiċċ in-naħa ta' barra, fejn ikun hemm ix-xagħar tal-bhima, u jkun aħrax, u wiċċ in-naħa ta' ġewwa, fejn ikun hemm il-laħam, u jkun mieles. Min għaqqad il-ktieb qagħad għajnejh miftuħa li l-uċuħ ta' bħal xulxin

ikunu quddiem xulxin; jġigfieri, wiċċ ahrax ma' wiċċ ahrax, u wiċċ mieles ma wiċċ mieles. Hekk min ikun jaqra, meta jiftah il-ktieb ma jkollux quddiem għajnejh faċċata harxa u faċċata mielsa, imma żewġ faċċati bħal xulxin.

Wara li jgħaqqdu erba' folji (jġigfieri tmien faċċati flimkien) kienu jtaqqbuhom toqob irqaq, fejn kellhom jagħmlu l-ħtut jew *rigi*, bġhida daqs l-insew minn xulxin. Il-ħtut, jew *rigi* kienu jihożžuhom b'xi haġa jiebba, m'hux bil-linka, fin-n a h a l-mielsa tal-ġilda. Kull faċċata kienu jhożžuha 48 hatt. Wara kollox il-faċċati kienu jogħorkuhom b'xi haġa harxa biex taqbad tajjeb fuqhom l-linka.

Il-kitba tal-Codex Sinaiticus hija b'ittri Griegi kbar, jew kapitali. Mik-tubin ċari, mingħajr ebda żina, li mill-għamla tagħhom, min jifhem, jagħtih li jahseb li huma tas-seklu III. Imma din il-fehma għandha tinqata' barra għax it-taqsimit tal-Kotba tal-Evangġelju għandhom mik-tuba il-ġhadd fuqhom, haġa li kien beda jagħmilha Ewsebj u ta' Qajsa-rija, fi żmien l-Imperatur Kostan-tinu, jġigfieri fis-seklu IV.

Il-kittieba li hadmu dan il-ktieb jidhru li huma tlieta. Il-kitba tagħhom tixbah wisq lil ta' xulxin, u jidher li tgħallmu jiktbu għand mġhal-lem wiehed. Għall-ewwel dak li jkun, jahseb li l-Codex Sinaiticus kitbu kol-lu kittieb wiehed, imma meta jiflih sew jara xi rqaqat f'kull wiehed li ma humiex fl-iehor. Wahda minn dawn hija l-ortografija, għax fil-Grieg drabi l-hoss tal-kliem ikun bħal xulxin, imma l-ittri li trid tikteb, ma jkunux bħal xulxin, (5) u min ma jkunx jafhom sewwa bl-amment, malajr jiffixkilhom. Fost dawn it-

tliet kittieba, wiehed għandu l-orto-grafija tajba wisq, għad li ma hix għal kollox temma; iehor tajjeb ukoll, imma m'hux daqs tal-ewwel. U l-iehor, imbagħad, daqs kemm għandu kliem mik-tub hażin, tistagħ-gebb kif halluh jaħdem fi ktieb sabih ta' dik il-għamla.

Minn dan ukoll, jġigfieri mill-għaltiet jew *żbalji* tal-ortografija li fih dal-Codex, wiehed jista' jifhem haġa ohra: jifhem li l-kittieba, huma u jiktbu, ma kienux qegħdin jaraw minn fuq ktieb miftuh quddiemhom; imma kien hemm xi hadd jaqra u huma jiktbu. Għax kieku kel-lhom ktieb miftuh quddiemhom, bil-li kull kelma qabel jiktbuha jarawha, kienu jiktbuha sewwa, u għaltiet ma kienux jagħmlu hliet xi wahda 'l hawn u 'l hemm.

Haġa ohra li tidher hija din: li malli kienu jehelsu biċċa kitba, il-qarrej kien jarga' jaqra dak li nkiteb, u l-kittieba jiktbu xi kelma li b'seh-wa kienu hallew.

Barra minn dawn il-għaltiet jew *żbalji*, hemm ohrajn, uħud minn-hom twal, li kien jaqbiżhom il-qar-rej huwa u jaqra, li mbagħad kitbu-hom kif setghu wara. Hemm ukoll tisliahiet, jew *korrezżjonijiet*, u kliem mibdul, li sar żmien twil wara li kien inkiteb il-Codex, u sar minn fuq xi kotba ohra qodma, li deħril-hom li kienu aktar ta' min jorbot fuqhom.

S'issa għad ma hemmx raġuni qawwija biżżejjed biex wiehed jista' jaf sew fejn inkiteb dan il-Codex. Dak li huwa qisu ċert hu, li huwa u l-Codex Vaticanus inkiteb f'belt wah-da u fi żmien wiehed, kif jidher mix-xebh kbir li għandhom ta' xulxin. Imma fil-Codex Sinaiticus hemm żewġ għaltiet li donnhom iġieghlu lil min

jahseb li nkiteb fil-Palestina, fil-belt ta' Qajsarija. U jekk inkiteb f'Qajsarija s-Sinaiticus, inkiteb hemm il-Vaticanus ukoll.

L-ewwel ghalta hija din: fl-Evangelju ta' san Matthew, taqsima XVIII, versi 52-54, hemm miktub li Ġesù, meta temm it-tixbihat, telaq minn hemm u mar lejn pajjiżu. Minn bdiel *lejn pajjiżu*, li bil-Grieg hija *eis ten patrida*, il-kittieb kiteb *eis ten ANTIPATRIDA*, jiġifieri mar lejn il-belt ta' Antipatris. Issa din il-belt, Antipatris, qeghda qrib Qajsarija, fil-Palestina, 'l isfel minnha tul xi tletin mil.

Ghalta ohra li tixbah lil din tinsab fl-Atti, taqsima VIII vers 5. Hemm jinsab miktub li Filippu niżel lejn is-Samarija; bil-Grieg: *eis ten polin tes Samarias*, u lil kittieb hargitlu li Filippu niżel *lejn Qajsarija*; bil-Grieg: *eis ten polin tes Kaisarian* Jiġifieri il-ghaltiet huma ismijiet ta' bliet meħuda b'ohrajn, imma l-bliet li niżżel il-kittieb, huma fil-pajjiż ta' fejn kien qiegħed jikteb hu.

Minn dawn iż-żewġ għaltiet xi għorrief jahsbu li l-Codex Sinaiticus, u sieħbu l-Vaticanus, huma tnejn mill-hamsin ktieb li Kostantinu amar lil Ewsebjū ta' Qajsarija li jagħmil-lu, għall-knejjes il-ġodda ta' Kostantinopli, fis-sena 332.

Issa hawnhekk naraw ftit tibdil fit-test tal-Codex Sinaiticus, fejn drabi jaqbel, u drabi jihtilef, jiġifieri ma jaqbilx, mal-Vaticanus u ma' manuskritti ewlenija ohrajn.

Matt. X, 39. Il-kelmiet: "Min isib lil hajtu jitlifha" is-Sinaiticus hallieha barra, hu wahdu, fost il-manuskritti l-ewlenija kollha. Imma mbagħad niżżilha fih xi hadd, wara żmien.

Matt. XII, 47-48. "Wieħed qal-

lu: 'Hawn ommok u hutek, barra, i r i d u jkallmuk'. Dawn il-kelmiet m'humiex miktuba fis-Sinaiticus, anqas fil-Vaticanus, imma f'tal-ewwel kitibhom xi hadd ftit wara.

Matt. XVI, 2-3: Il-kelmiet: "Fil-ghaxija tghidu: 'Sa jkolna t-tjeb, ghax is-sema jhammar'; u fil-ghodu: 'Il-lum ix-xita, ghax is-sema ahmar u tqil'. Ja nies ħżiena, tafu tagħharfu wiċċ is-sema, u ma tafux tagħharfu għelien iż-żmien?" dan huwa mħolli barra fis-Sinaiticus u fil-Vaticanus; imma miktub fis-Sinaiticus ftit żmien wara wkoll.

Matt. XVII, 21. "Din ix-xorta (ta' erwieħ ħżiena) ma johorgux hlief bit-talb u s-sawm". Dan ukoll imħolli barra fis-Sinaiticus u l-Vaticanus, imma miżjuda wara f'tal-ewwel.

Matt. XIX, 9. Dal-kliem li ġej, imħolli barra fis-Sinaiticus, imma qiegħed fil-Vaticanus: "Min jiżżew-weġ mara mkeċċija (minn żewġha), ikun jiżni".

Matt. XXIV, 35. "Is-smewwiet u l-art jitbiddlu, imma kliemi ma jitbiddelx". Dan il-kliem huwa mħolli barra fis-Sinaiticus biss, fost il-manuskritti kollha l-ewlenija.

Matt. XXVII, 49. Is-Sinaiticus u l-Vaticanus, wara l-kliem tal-isponża bil-hall, hemm miktub: "U iehor qabad lanza u nifidlu ġenbu, u hareġ ilma u demm". Jiġifieri li Ġesù miet maqtul b'daqqa ta' lanza.

Mark, XVI, 9-20. Il-gheluq, fl-aħħar tal-Evangelju, ma jinsabx fis-Sinaiticus, anqas fil-Vaticanus. Aktarx li l-manuskritt li kitbu minn fuqu kien jagħlaq bil-vers 8.

Luqa, IX, 55-56. "Ma tafux ta' liema raj intom! Bin Adam ma ġiex jitlef ruh in-nies, imma ġie jehlsha!"

Dal-kliem imholli barra mit-tnejn, is-Sinaiticus u l-Vaticanus,

U hemm tibdil u tnaqqis u żjieda oħrajn; imma dawn li rajna biżżejjed biex wiehed ikollu hjiel ta' kif kienu l-egdem kotba tal-Insara, u kif kienu jiktubhom fl-antik.

FRA STIEFNĦ O.F.M.

(1) Krushev, meta kien Franza erba' snin ilu, qal hekk lil wiehed mil-kbarat Franċiżi li kien riekab miegħu fil-ferrovija: "Ahna l-Komunisti naqblu f'kollox mal-fehmiet ta' Gesù, barra minn haġa waha: dik li jghid li min jagħtik daqqa fuq wiċċek, dawwarlu haddejk halli jagħtik daqqa n-naha l-oħra. Ahna l-Komunisti nġhidu: 'Min jagħtik daqqa fuq wiċċek, aqbad tih u dum tih sa kemm taqlagħlu rasu'. Dan kien miktub f'gazzetta Ingliża dawk il-jiem.

(2) Il-fehma li Gesù għadda tliet snin ta' haġja pubblika tniisset mil-i San Gwann fl-Evangelju tiegħu jsemmi l-Għid erba' darbiet. Imma f'dak l-Evangelju hemm hafna affarijiet

li għadu m'hum'ex mifhuma. It-tliet Evangelji Sinottiki Għid Kbir wiehed isemmu, u l-aktar bikrijin fost is-santi Padri jghidu wkoll li l-haġja pubblika ta' Gesù damet sena wahda biss.

(3) Hemm għidut ta' xi wiehed mis-santi Padri li Gesù fix-xitwa ngabar Cipru. Ara Mons. Bougaud: "Storia della Religione Cristiana", q'ib Taljan, faċċata 353.

(4) "Volumen" ġejja mill-kelma Latina "Volo", jiġifieri "tgerbej", jew "tobrom", għax l-ktieb ikollu għamla ta' romblu. Bil-lingwi Semin kienu jghidulu "qanun", li minnha tiehdet il-kelma Griega u Latina "canon", jiġifieri Liġi. L-isem "codex" jghidu li ġej mill-kelma Latina "caudex", li tfisser zokk ta' siġra. Imma għalkemm il-hoss tal-kelma jixxieba, aktarx li m'hux minnu, għax ktieb bil-folji ma għandu ebda xebh ma' zokk ta' siġra. Aktar donnu ġej mill-kelma Semija "Qodes", jew "Qodex", jiġifieri, l-Ktieb Imqaddes per eċċellenza.

(5) Bħalli kieku: "ei, oi, h, i," kollha kellhom il-hoss ta' "i". Fil-bidu tal-ewwel kolonna fir-ritratt tal-Codex Sinaiticus li għana, jidhru żewġ żbalji ta' din il-għamia; wiehed "i" flok "ei", u iehor bil-maqlub tiegħu, "ei" flok "i".

QWIEL TAL-PALESTINA

Rabbi kelb, u la trabbi ben-âdam. *Rabbi kelb, imma trabbi bni edem.* Dan la hu qawl Nisrâni anqas hu qawl Mislem, imma hu qawl ta' xi hadd mixġuġ. Muhammed in-nifsu rabba tifel Nisrani, u fi kburitu baqa' jafulu. Ta' bil-haqq li kelb, jekk titimġhu jibqa' jafulek u bni edem aktarx li ma jibqax; imma kif jghid Din l-Insâra u l-Misilmîn, jekk ma jafulekx dak li jkun, jafulek Alla.

Sâheb il-haqq sultan; u dar iz-żâlem, ħurban. Min jagħmel is-sewwa, ikun qisu sultan; imma min jagħmel id-dnewwa, f'daru jkollu s-saħta". Hekk nġhidu hawn Malta wkoll: *Tas-serq ma jtgawdiex.* Imma dan jiġri hafna drabi, mhux dejjem. Hawn min stagħna bis-serq u l-qerq, u gawda gidu bid-dnewwa.

Raġġif bân tenân; la thalli ġarek ġeġhan. "Ftira bejn tnejn; la thalli lil ta' hdejk bil-guġh". Dan hu raj tajjeb wisq, għax min tghinu, jghinek. Jista' jiġri li xi darba int ukoll tkun teħtieġ xi haġa, u ta' qribek jiftakar li ġid li għamiltu u jaqdik.

Sbieħ il-hajr, ja ġâri! Inta b'dârek, u ana b'dari! Jiġifieri: "Is-sebħ it-tajjeb, ja ġar tiegħi; imma int oqgħod f'darek, u jien noqgħod f'dari". Irid jghid il-qawl li lil ġirien jaqbel li turihom li tghożżhom, imma u la għandek issir midhla tagħhom int, anqas thalli li jsiru tiegħek huma. Il-lâla żejda, fl-aħħar hażin tintemm.